

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீநிவாஸராமாநுஜமஹாதேஸிகை: (மைஸூர ஆண்டவன்)
அநுக்ருஹீதம்

|| ஸ்ரீமந்நிகமாந்தமஹாதேஸிகவைபவஸதகம் ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீமந்நிகமாந்தமஹாதேஸிகவைபவஸதகம் ॥

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ॥

யத்க்ருபாலேஸமாத்ரேண ஸதோல்லஸதி ஸந்மதி: |
வேதாந்ததேஸிகமணி: ஸந்நிதத்தாம் ஸதா ஹ்ருதி ॥

யதாக்ருத்யா கண்டா வ்ருஷகிரிபஸங்கல்பவிஹிதா
குலே வைஸ்வாமித்ரே ஸதயமுதயம் ப்ராப புவநே |
ஸதாராமம் விஸ்வப்ரியமதிவிரக்தம் தமநகம்
குரும் வேதாந்தார்யம் ஸுசரிதமுபாலேஸநவரதம் ॥ 1 ॥

நபஸ்யஸ்ரோணாயாம் விபுதஜநபாக்யாத் ஸமுதித:
ஸுதோஸநந்தார்யஸ்ய ப்ரதிதகுணபூமா கவிவர: |
நுத: காஞ்ச்யாம் ஸர்வைரபி ச வரதேநாஹிதமதி:
குரும் வேதாந்தார்யம் தமஹமநிஸம் யாமி ஸரணம் ॥ 2 ॥

யஸ்யாநந்தார்யஸூரி: வ்யதநுத விஹிதம்
ஜாதகர்மாதி தாத:
தோதாரம்பாஹ்ருதப்ஜம் விகஸிதமபவத்
யஸ்ய லீலாவிலாஸை: |
பந்தும் விஸ்வஸ்ய ஸந்தம் ஸகலநிகமவா-
க்பந்துமாநந்தஸிந்தும்
வந்தே வேதாந்தஸூரிம் பவஜலதிதரிம்
ஸ்ரேயஸாமாகரம் தம் ॥ 3 ॥

ஸம்ஸாரார்ணவமக்நமாத்ருஸஜநோ-
த்தாராய யோஸவாதரத்
அங்க்ரிப்யாமவநெள சசார விபுதோ-
த்தம்ஸோஸம்ஹஸாம் த்வம்ஸக: |

ஸ்ரீராமாநுஜஸம்ப்ரதாயமநகம்
 ஸம்ஸ்தாப்ய ஸர்வார்த்ததம்
 ஸ்ரீமத்வைஷ்ணவஸந்ததிம் ஸுவிஸதம்
 யோ஽வர்த்தயத்தம் பஜே || 4 ||

சூடாகர்ம சகார யஸ்ய ஜநகோ வர்ஷே த்ருதீயே ஸூபே
 வித்யாரம்பநிதாநமக்ஷரசயம் ஸாமோதமந்வக்ரஹீத் |
 பாலம் வாரிஜநேத்ரபௌத்ரமமலம் ஸ்ரத்தாநிதிம் தம் குரும்
 ப்ரத்யுத்பந்நமதிம் நமாமி மஹிதம் வேதாஞ்சலார்யம் ஸதா || 5 ||

ஆத்ரேயேண ச மாதுலேந ஸஹிதோ ராமாநுஜார்யேண ய:
 வாத்ஸ்யஸ்ரீவரதார்யஸந்நிதிமகாத் பால்யே கதாசித் ஸுதீ: |
 ப்ராசார்யஸ்ய க்ருபாகடாக்ஷமஹிதம் த்ரைவித்யமாந்யோ பவே-
 த்யாஸீர்வாதமவாப்ய மங்கலநிதி: ரேஜே தமேவாஸ்ரயே || 6 ||

தாதோ஽நந்தகுணோஜ்வலோ புதவரோ-
 ஽நந்தார்யஸூரிர்முதா
 ப்ராப்தே சாஷ்டமவத்ஸரே குணநிதே-
 ர்யஸ்யாக்ருதோபாயநம் |
 ப்ராஜ்ஞோ ப்ரஹ்மவிதுத்தமஸ்ஸமபவத் யோ
 ப்ரஹ்மசர்யோ஽ஜ்வல:
 ஆம்நாயாந்தகுரும் தமந்வஹமஹம்
 ஸ்ரேயோ஽ம்புவாஹம் பஜே || 7 ||

ஆம்நாயாநகிலாந் ஸ்வமாதுலக்ருபா-
 பூம்நாக்ரஹீத் ய: ததா
 ஸர்வோபாத்ருதவேதபாடபுநரு-
 ச்சாராநபேக்ஷா பபௌ |
 தத்தாத்ருங்மதிமாந் ஸ்வதர்மநிரத:
 ஸ்வாங்காந் ஸமக்ராந் ததௌ
 தம் வித்யாநிதிமாகமாஞ்சலகுரும்
 வித்யாதிகத்யை ஸ்ரயே || 8 ||

கந்யாம் மாந்யகுலோத்பவாம் அநுபமாம்

ரூபாதிஸல்லக்ஷணை:

யுக்தாம் ஸ்ரத்தததீம் க்ரியாஸு விமலா-

ஸ்வாஜாநஸூத்தாம் ஸூபாம் |

ஸ்துத்யாம் ய: பரிணீய ஸாஸ்த்ரவிஹிதே

ரேமே க்ருஹஸ்தாஸ்ரமே

தம் வந்தே நிகமாந்ததேஸிகமஹம்

ஸத்கர்மஸம்ஸித்தயே || 9 ||

விம்ஸத்யப்தவய:ப்ரமாணஸமயே

ஸந்தர்ஸநீ யோ஽கிலை:

மீமாம்ஸாதிஸமஸ்தஸாஸ்த்ரவிம்ஸத-

ப்ரஜ்ஞோ பபௌ யோ குரு: |

த்ரிம்ஸத்வாரமமோகவாக்விலஸிதை:

ஸ்ரீபாஷ்யமாஸ்ராவயத்

தம் தத்வைகநிகேதநம் ஸ்ருதிஸிர-

ஸ்ஸூரிம் பஜாம்யந்வஹம் || 10 ||

ஸ்ரீராமாநுஜதேஸிகோத்தமமணே: ஆத்ரேயகோத்ராஞ்சிதாத்

ஸம்ப்ராப்யாமலவேதஸீர்ஷயுகலம் மந்த்ரம் ச காருத்மதம் |

கத்வாஹீந்த்ரபுரீம் ததோ மநுமிமம் த்யாயந் ஸுபர்ணம் ஸ்ரித:

துஷ்டேநாப ச தேந யோ ஹயஸிரோமந்த்ரம் தமாபாவயே || 11 ||

யோகீ ஜ்ஞாநநிதி: விரக்திமஹிதோ பக்த்யுஜ்வலோ யோ குரு:

த்யாயந்நோஷதபூதரே நரஹரே: பார்ஸ்வே துரங்காநநம் |

ஆநந்தாஸ்ருவிலோசநோ விருருசே லாலாஸுதாப்யாயிதம்

யம் சக்ரே ஸுவிபோதஹேதுமமலம் தம் பாவயே தேஸிகம் || 12 ||

ஸ்தோத்ரம் வாஜிமுகஸ்ய யோ வ்யரசயத் ஸர்வாபிராமம் ததா

பக்ஷீந்த்ரஸ்ய ஸமஸ்தஸித்திபலதாம் பஞ்சாஸதம் சாத்துதாம் |

தத்தத்தேவக்ருதாஜ்ஞயா ஸுமநஸாம் ப்ரீத்யை ச பஞ்சாஸதம்

தேவாதீஸிரச்யுதஸ்ய ஸதகம் தம் தேஸிகேந்த்ரம் பஜே || 13 ||

காதாம் ரத்நத்ரயேத்தாம் நவமணிஞ்சிராம்-
 டோளிகாகாதிகாம் ச
 காதாம் கந்துப்ரதாநாம் ஸுலலிதகுடிகா-
 காதிகாமப்யபூர்வாம் |
 கௌபேராஶிப்ரமோதோத்வஹந ஸுமதுராம்
 ஹாஸ்யயுக்தாம் ச காதாம்
 ஸர்வாலங்காரஸூதிம் வ்யதநுத குஸலோ
 யஸ்தமாசார்யமீடே || 14 ||

தத்ரைவ ப்ரதிபஶுபங்கமபரம் சக்ரேஶ்த்புதம் யோ முதா
 கத்யம் ராகவபுங்கவஸ்ய முரளீலோலஸ்துதிம் சேஷ்டதாம் |
 மந்தாமந்தவிபோதநைகநிபுணம் தம் ஸர்வவித்யாசணம்
 ஸ்ரீமத்வேங்கடநாததேஸிகமஹம் ஸேவே புமர்த்தப்ரதம் || 15 ||

தஸ்மாத் கோபபுரீமவாப்ய ஸுபகாம் தேஹஸ்யதீஸம் ச ய:
 ஸ்துத்வா ஸம்யகுதாரதீவிலஸிதை: பத்யைஸ்ஸதாமோதகை: |
 காஞ்சீம் தாமுபகம்ய தத்ர வரதம் தேவைஸ்ஸதாபிஷ்டுதம்
 ஸம்ஸேவ்யாத நிஜம் நிவாஸமகமத் தம் பாவயே தேஸிகம் || 16 ||

ஹ்ருத்யாம் ஸ்ரீசிஹ்நமாலாம் ப்ரபதநமஹிதாம்
 காதிகாம் த்வாதஸாட்யாம்
 காதாம் பாஷாப்ரக்லுப்தாம் அநிதரஸுலபாம்
 யோ விதேநே விசித்ராம் |
 சர்யாமாசார்யஜுஷ்டாம் வ்யரசயதுசிதாம்
 பஞ்சகாலாத்மகாந்தாம்
 தம் த்ரய்யந்தார்யவர்யம் ஸுமநஸமநகம்
 ஸம்ஸ்ரயேஶநந்யபக்த்யா || 17 ||

யஸ்ஸ்தம்பேரமஸைலவைபவமதோ
 காதார்த்தபஞ்சார்த்தகம்
 கம்பீராம் ஸ்துதிமஷ்டபாஹுவிஷயாம்
 ரம்யம் ந்ருஹர்யஷ்டகம் |

சக்ரே பவ்யயதோக்தகாரிவிஷயம்
ஸ்தோத்ரம் யதோக்தக்ரிய:
வேதாந்தார்யமஹம் பஜாமி விபுதோ-
த்தம்ஸம் குரும் தம் ஸதா || 18 ||

யோ தூரிக்ருதவாந் ஸ்ரிதாந்ததமஸம்
தீபப்ரகாஸஸ்ய ச
ஸ்துத்யா ஸங்கரபுங்கவஸ்ய மஹிதம்
ஸ்தோத்ரம் வ்யதாத்வீர்யதம் |
ஹேதீஸஸ்துதிம் ஆயுதஸ்துதிவராம்
ஆஸ்வாதநீயாம் புதை:
வித்வத்ப்ருந்தஸமீடிதம் ஸ்ருதிஸிரோ-
பூஷம் ததே சேதஸி || 19 ||

மத்யேகாஞ்சி கரீந்த்ரஸைலதிலகம்
நித்யம் ஸ்துவந் ஆர்த்திஹம்
தேவாதேஸமுதீர்யந் புவமிமாம்
வைகுண்டமேவாகரோத் |
ஸத்ப்யஸ்சோத்தமமர்த்தஜாதமகிலம்
யோ போதயந் தைர்நுத:
நிந்யே காலமுபாஸிஷீய விபுதம்
தம் தேவசூடாகுரும் || 20 ||

காஞ்ச்யா நிர்க்கத்ய ஸிஷ்யைஸ்ஸஹ ஸூபசரிதை:
ஸேஷஸைலம் ப்ரயாத:
தத்ரத்ய ஸ்வாமிதீர்த்தே ஸுக்ருதிபரிசிதே
நித்யக்ருத்யம் ஸமாப்ய |
ஸம்பஸ்யந் ஸ்ரீநிதிம் ய: புலகிதவபுரா-
பாதசூடம் ததீயை:
காருண்யாம்போதிவிசீஸஹசரநயநா-
ந்தைஸ்ச த்ருஷ்டஸ்தமீடே || 21 ||

ஸேஷா ஸேஷாநநாபிஷ்டுதி மஹித-
 ஸுதாஸ்யந்திஸூக்திப்ரகர்ஷாம்
 வைதுஷ்யஸ்வரணவீக்ஷாவிரசிதநிகஷ-
 ப்ரஸ்தராம் ஸ்நிக்த்தகும்பாம் |
 ஸ்ரேயஸ்ஸூதிம் புதாநாம் ஸ்துதிமக்ருத கவி-
 ர்யஸ்ச பவ்யாம் தயாயா:
 வாணீவிஸ்ராந்திபூமிம் ஸ்ருதிஸிகரகும்
 தம் பஜேநந்யசேதா: || 22 ||

விஷ்ணோ: ஸ்தாநாநி கத்வோத்தரதிசுபகதா-
 ந்யத்யவாஸாத்தபூமா
 தத்தத்க்ஷேத்ராதிதேவாந் வ்யநமததிமுதா
 பக்திகம்ரோ஽த மத்வா |
 க்ஷேத்ராண்யந்யாநி லோகே நஹி நஹி ஸமதாம்
 யாந்தி காஞ்ச்யேதி பூய:
 ஸ்வக்ஷேத்ரம் ப்ராப யஸ்தம் ப்ரவிமலமநஸம்
 வேதசூடார்யமீடே || 23 ||

காஞ்ச்யாமாசார்யவர்யே நிவஸதி ச குத்ரு-
 ந்மஸ்கரீ கஸ்சிதேதம்
 வாதார்த்தம் த்வாஹ்வயத் ஸப்ரவிமலவசஸா
 லீலயா தம் ஜிகாய |
 தாத்ருக் ஜ்ஞாநாம்ருதாப்திம் ததநு ஸுவிதிதோ
 மாநயந் திவ்யஸக்திம்
 வித்யாரண்யோ வரேண்ய: ஸ்துதிபரமலிகத்
 யஸ்ய பத்ரம் பஜே தம் || 24 ||

பத்யை: ப்ரைஷயதஞ்ஜஸா ப்ரதிவச-
 ஸ்தஸ்தமை விரக்த்யந்முகை:
 ஸோ஽ப்யேதம் விவிதை: க்ரமை:
 ஸுவிதிதோ மேநேவதாரம் ஹரே: |

வைராக்கயைகநிதிம் த்ருணீக்ருதமஹீ-

பாலம் த்வநந்யாஸ்ரயம்

வேதாந்தார்யமபாரதீஜலநிதிம்

தம் வாதிலிம்ஹம் பஜே || 25 ||

ஸ்ரீரங்கேஸ்வரஸாஸநம் புதவரை: ஸம்ப்ரேஷிதம் மாநயந்

வாத்யுந்மாதமபோஹ்ய ஸத்பதமுபாதேஷ்டும் ததா ப்ரஸ்தித: |

காவேர்யா விதிவத்விதாய ஸகலம் நித்யாஹ்நிகம் தர்ஸநம்

தேவஸ்யாக்ருத யஸ்தமேமி பகவத்த்யாநாத்தஸோபாநத: || 26 ||

ஸ்ரீரங்கேஸக்ருபாகடாக்ஷமஹித: ஸம்ப்ராப்ய ஸத்பூஷிதாம்

ஆஸ்யாநௌமஜயச்ச வாதிநமஹம்காரோத்ததம் ப்ரஜ்ஞயா |

தத்காலே ஸததூஷணீம் வ்யரசயத் லித்தாந்தஸம்ரக்ஷிணீம்

யஸ்தம் தேஸிகமாஸ்ரயே கவிமணிம் வாதீபபஞ்சாநநம் || 27 ||

கோஷ்ட்யாம் ஸ்ரீரங்கநேத்ரா ஸபஹுமதிஸுதீ-

வ்ருந்தவித்யோதமாந:

மத்யேரங்கம் வஸாத்ர ஸ்ருதிஸிகரயுகா-

ர்தப்ரவக்தேதி பூத்வா |

ஆதிஷ்டோ ஹ்ருஷ்டசேதா: கதிசநதிவஸா-

நர்த்தமாம்நாயகூடம்

ஸத்ப்யோ஽பீஷ்டம் ப்ரவக்ஷ்யந்நவஸததிபுரம்

யஸ்தமார்யே ப்ரபத்யே || 28 ||

வேதாந்தத்வயமத்ர ரங்கஸவிதே

ப்ரக்யாபயந் ஸத்க்ருதீ:

வ்யாதந்வந் வஸதாத் த்வமித்யபிததே

ஸ்வப்நே யதீந்த்ரஸ்ஸ்வயம் |

யஸ்மை ரங்கஹ்ருதந்தரங்கிதஹ்ருதே

ஸௌபாக்யமாதந்வதே

யோகீந்த்ராங்க்ரிபயோஜப்ருங்கமிஹ தம்

வந்தே முகுந்தப்ரியம் || 29 ||

த்ருஷ்ட்வா ஸ்ரீரங்கநேதா ஸதஸி ச நிகம-
 வ்யாக்ரியாநைபுணீம் தாம்
 வேதாந்தாசார்யஸஞ்ஜஞாம் வ்யதரத்திமுதா
 யஸ்ய வித்யாதிநேது: |
 யஸ்மை யம் ரங்கநேத்ர்யப்யஜகணதவநௌ
 ஸர்வதந்த்ரஸ்வதந்த்ரம்
 த்ர்யந்தார்யம் தமீட்யம் ஜநிபதருகத-
 ங்காரவர்யம் ப்ரபத்யே || 30 ||

யோகக்ஷேமைகஹேதும் ஸகலதநுப்ருதாம்
 விஸ்வஸௌபாக்யதேநும்
 ஸத்பிர்நித்யாநுபாவ்யாம் ப்ரஸதநமஹிதாம்
 ஸர்வலாவண்யபண்யாம் |
 தேவீமஸ்தௌத்தரித்ரீம் ஸரஸிஜநிலயாம்
 சோத்தரித்ரீம் பவாப்தே:
 யோ லக்ஷ்மீவீக்ஷிதாந்த்ர்ஹ்ருதய-
 ஸாரஸிரஜஸ்தம் ஸ்ரயே வேங்கடேஸம் || 31 ||

நீளாயாஸ்துதிமத்புதாம் ஸுமதுராம்
 குண்யாம் கபீரார்த்ததாம்
 தேவேஸஸ்ய தஸாவதாரமஹிமா-
 தர்ஸாம் ஸ்துதிம் சாதராத் |
 பக்தாபீஷ்டபலப்ரதாம் வ்யரசயத்
 நித்யாபிகேயாம் ஸுபாம்
 யஸ்தம் ஸாந்திதயாதிபூபமநிஸம்
 வேதாந்தஸூரிம் பஜே || 32 ||

க்ஷாந்த்யௌதார்யகுணோஜ்வலோ புதவரைரப்யர்த்திதோ யோ குரு:
 ஸ்ரீராமாநுஜஸம்யமீத்ரவிஜயோத்தம்ஸாம் வ்யதாத் ஸப்ததிம் |
 தம் யோகீந்த்ரதயைகபாத்ரமகிலப்ரத்யர்த்திவித்ராஸிநம்
 ஸ்ரீமத்வேங்கடநாதமஸ்மதவநார்தாத்வதாரம் பஜே || 33 ||

சித்ரம் ஸூத்தம் விதார்யம் ஸஹ்ருதயஹ்ருதயே
 தத்வஸந்தர்ஸநேத்தம்
 ஸ்நிக்த்தம் கம்பீரபாவம் ஸகலகுஸலதம்
 ஸ்ரக்த்தராவ்ருத்தக்லுப்தம் |
 ஸார்வஜ்ஞ்யாபிப்ரகாஸம் க்ருதிமணிதரலம்
 தத்வமுத்தாகலாபம்
 வ்யாதேநே யஸ்தமப்யேம்யஸத்ருஸக்ருதிநம்
 ஸர்வதந்த்ரஸ்வதந்த்ரம் || 34 ||

ஸம்ஸாராப்திநிமக்நஸாதுஜநதா-
 ஸம்ரக்ஷணைகவ்ரதீ
 ரம்யம் ஸாரவிவேசகாதிகரணா-
 தர்ஸம் ச ஸாராவளிம் |
 மீமாம்ஸாபதரக்ஷிணீம் ச ருசிராம்
 யஸ்தத்வடிகாம் வ்யதாத்
 தம் வேதாந்தகுருத்தமம் ப்ரணிபதா-
 ம்யாஜாநஸூத்தம் விபும் || 35 ||

தாத்த்பர்யஜ்யோத்ஸநிகாம் யம் குத்ருஸமததம:-
 கர்ஸிநீம் ஸுப்ரஸித்தாம்
 ஸ்ரீகீதாபாஷ்யபாவோததிமதநஸுதா-
 பூர்ணசந்த்ரோ விதேநே |
 ஸங்க்யாவத்விஸ்வரக்ஷாகரணபடுமதி:
 வாதிகர்வாபநேதா
 தம் த்ரய்யந்தார்யவர்யம் கவிகதகஹரிம்
 ஸம்ஸ்ரயேநந்யசேதா: || 36 ||

ஸர்வாபீஷ்டார்த்தஸித்திம் ஸகலவிபுதஜீவா-
 துமாதர்ஸநீயாம்
 சக்ரே ஸர்வார்த்தஸித்திம் ததநுக்ருதிமணிம்
 ந்யாயஸித்தாஞ்ஜநம் ச |

ஆம்நாயாந்தாநுஸாராத் விமதபரிஹ்ருதே:

ந்யாயஸூத்திம் ச நவ்யாம்

ய: ஸ்ரீவேதாந்தஸூரி: தமஹமநுகலம்

பாவயாம்யந்தரங்கே || 37 ||

கம்பீரார்த்தப்ரகாஸாம் விகஸிதஸுமநோ-

வாஸிதாம் யோ஽திரம்யாம்

முக்யாமீஸாதிவாஸ்யாம் அக்ருதகவசநோ-

த்தம்ஸிதாம் வ்யாசகார |

ஸம்ஸாராக்நிப்ரதீப்திவ்யபகததநுப்ரு-

த்ப்ராணஸஞ்ஜீவிநீம் தம்

ஸம்ஸேவே வேதசூடாகுருவரமநிஸம்

ஸர்வதந்த்ரஸ்வதந்த்ரம் || 38 ||

சக்ரே ய: பஞ்சகாலக்ரமவிதிமஹிதாம்

பாஞ்சராத்ராபிரக்ஷாம்

தத்ரீத்யைவாசரந்தம் ஸ்வபரஹிதபரம்

சாஸ்ரிதை: காரயந்தம் |

ஸ்ரீமத்கீதார்த்தஸங்க்ராஹகபரமக்ருதே:

யாமுநேய்யாஸ்ச ரக்ஷாம்

குர்வாணம் சிந்தயாமி ப்ரதிதகவிகடா-

பஞ்சவக்த்ரம் ப்ரகல்பம் || 39 ||

ப்ராப்த: கைஸ்சித்விரோத: குநயமதியுதை:

ஸங்கசக்ராங்கநாதே:

ஸர்வாம்ஸ்தாந் கண்டயித்வா நிஜபதமநயத்

ஸச்சரித்ரஸ்ய ரக்ஷாம் |

வ்யாதாநீத் வேதஸம்மத்யுபசிதமஹிமோ-

த்கர்ஷமுர்வ்யாம் ஸுதீந்த்ர:

தம் வேதாந்தார்யவர்யம் ஹயமுகதயிதம்

தேஸிகேந்த்ரம் ப்ரபத்யே || 40 ||

பாஹ்யாப்யந்தரபஸ்யதோஹரக்ருதாம்

பாதாம் ஸமுத்ஸாதயந்

நிக்ஷேபஸ்ய ஸமக்ரரக்ஷணக்ருதிம்

ரக்ஷாம் ரஹஸ்யஸ்ய ச |

சக்ரே ய: கவிதார்க்கிகத்விபஹரி:

த்ரய்யந்தபாரங்கத:

வந்தே தம் குருவாதிஹம்ஸமுதிரா-

சார்யாந்தரங்கம் குரும் || 41 ||

வ்யாசஷ்ட ந்யாஸவித்யாவிவ்ருதிஸஹக்ருதாம்

ந்யாஸவிம்ஸத்யபிக்யாம்

தத்வந்ந்யாஸப்ரதாநம் நிரவதிபலதாம்

ரங்கநாதாதிஹ்ருத்யாம் |

ஸ்ருத்யந்தோத்பாஸமாநாம் திலகபரகதாம்

ந்யாஸபூர்வாம் க்ருதிம் ய:

வ்யாதேநே ந்யாஸயுக்தம் தஸகமபி குரு:

தம் ஸரண்யம் ப்ரபத்யே || 42 ||

பௌராணிக்யைவ ரீத்யா ஸகலஸுமநஸாம்

போதநார்த்தம் பரார்த்தம்

க்ரந்தம் பூகோளநிர்ணாயகமத ஸஹிதம்

வ்யாக்யயா யஸ்சகார |

ஸர்வத்ரைவம் யதீந்த்ரப்ரவரபணிதிதா-

த்பர்யமுர்வ்யாம் ப்ரவக்ஷ்யந்

ஜேஜீயாத் தேஸிகேந்த்ரஸ்த்வயமிதி விபுதை:

ப்ரார்த்திதஸ்சாஸ்ரயேதம் || 43 ||

வித்யாரண்யஸ்ய வாதோஹ்யபவதநுபம:

ஸார்த்தமக்ஷோப்யநாம்நா

ராஜா வாதோக்திமாலாம் ஸ்ருதிமகுடகுரோ:

அந்திகம் ப்ரைஷயத்தாம் |

தத்ஸர்வம் வீக்ஷ்ய ஸூரி: நிரணயதஸிநா
 தத்த்வமஸ்யுக்திநாம்நா
 வித்யாரணயோக்த்யரணயம் விதலிதமிதி தம்
 பூர்ணவித்யம் ப்ரபத்யே || 44 ||

ஸந்த்ருப்த: க்ருஷ்ணமிஸ்ர: ஸ்வரசிதக்ருதிநா
 ஜேதுமார்யம் யதாகாத்
 ஸர்வஜ்ஞ: தத்விதித்வா வ்யதரதத ச
 ஸங்கல்பஸூர்யோதயாக்யம் |
 த்ருஷ்ட்வா தம் வீததர்ப்ப: குருபதகமல-
 ந்யஸ்தமூர்த்தாதிவ்ருத்த:
 தாத்ருக்வித்வத்ப்ரகல்பம் த்வகடிதகடநா-
 தக்ஷமாபாவயே தம் || 45 ||

ஸ்ரீராமாப்யுதயம் விதாய கவிராட் லப்தும் யஸோ டிண்டிம:
 ஆகத்யாத யதுத்பவாப்யுதயதோ மேநே ஸ்வயம் நிர்ஜித: |
 ஸ்துத்வா தம் கவிவாதிஸிம்ஹமநமத் பக்த்யா ததோ நிர்க்கத:
 தம் காதேயகுலாநுருபசரிதம் வேதாந்தஸூரிம் பஜே || 46 ||

நிஷ்க்ரம்யாத வநாத்ரிமுக்யஸதநாந்யந்யாநி சாராத் ஹரே:
 நத்வா ஸ்ரீகுருகாபுரீஸ்வரமத ஸ்ரீராமஸேதும் கத: |
 ஸ்நாத்வா தத்ர புநர்பவாதிரஹிதஸ்தாநாப்திஹேதௌ முதா
 பூய: ப்ராப புஜங்கஸாயிஸவிதம் யஸ்தம் நமாம்யார்த்திஹம் || 47 ||

சோளேஷ்வப்ரதிமாநி விஷ்ணுஸதநா-
 ந்யாலேவ்யபூய: ஸ்வகாம்
 ஜநமக்ஷ்மாம் ஸமுபாகத: கரிகிரீ-
 ஸாதிஷ்டிதாம் முக்திதாம் |
 த்யாயந்நாஸ ஹரிம் ப்ரபந்நஸரணம்
 யோகீந்த்ரமுக்யார்ச்சிதம்
 நித்யம் ஸ்வாஸ்ரிதஸாதுபோதநபரோ
 யஸ்தம் ப்ரபத்யே குரும் || 48 ||

கஃ்சித்தேஸிகமேத்ய குண்டலிவஸீகாராக்ரணீ: மாந்த்ரிக:

ஸக்திம் தர்ஸரிதவாந் யதா குருவர: தார்க்ஷ்யம் ததா ஸம்ஸ்துவந் |
மந்த்ரக்ராமவிதஞ்ஜஸா தமஜயத் ஸம்ப்ரார்த்த்ய ஸோ஽பி க்ஷமாம்
யாதஸ்தம் ஸகலஜ்ஞதாப்ரகடிநம் வேதாந்தஸூரிம் பஜே || 49 ||

மந்த்ரோபாஸக ஆகதோ குருவரம் த்வாப்லாவகாலேஸபர:

க்ருத்வா மந்த்ரபலாந்மஹோதரருஜா க்ரஸ்தம் ஜஹாஸாதம: |
ஜ்ஞாத்வா தக்ஷண ஏவ தத்ப்ரதிமநும் தார்க்ஷ்யம் ஜபந்நீருஜ:
ஸ்தூணாரந்த்ரத ஏவ தத் விஷஜலம் ப்ராஸ்ராவயத்தம் பஜே || 50 ||

பூயோநிர்க்கத்ய காஞ்ச்யா அஹிபதிஸயநம்

ஸந்தித்ருக்ஷூர்ப்புதேந்த்ர:
மத்யேமார்க்கம் விதஸ்தே விஸ உதவஸிதே
கஸ்யசித் ஸோ஽ர்த்தராத்ரே |
புங்க்தே ஸ்வேதஸ்துரங்க: தவ மம சணகாந்
இத்யுதீர்யாத துக்த்தம்
ப்ராதாத் யத்தந்நிவேத்யாப்யபிபததிமுதா
தம் ஸ்ரயே தேஸிகேந்த்ரம் || 51 ||

நிர்மாயாஹீந்த்ரபுர்யாம் ஸ்வயமதிஸுபகம்

கேநசித் ப்ரார்த்திதோ஽ந்தும்
தேநைவாபிஷ்டுதஸ்ச ப்ரகடிதமஹிமா
ஸர்வதந்த்ரஸ்வதந்த்ர: |
நீத்வைவம் வாஸராந் ய: கதிசநக்ருததீ:
ப்ரஸ்திதோ஽தாநுரங்கம்
தத்ராவாத்ஸீத் ஸ்வகேஹே தமஹமநுகலம்
ஸீலயாம்யந்த்ரங்கே || 52 ||

ஸ்ரீமாந் ஸத்பிருதீரிதஸ்சமதநை: ஜ்ஞாநப்திராகாவிது:

தத்வாநாம் சுலகம் ரஹஸ்யசுளகம் ஸத்ரக்ஷணாய வ்யதாத் |
தத்வாநாம் பதவீம் ரஹஸ்யபதவீம் ஸர்வோபஸேவ்யாம் ச ய:
ஸேவே தம் ஸ்ருதிமௌலிதேஸிகமணிம் ஸ்ரீமாதவீ ஸ்ரீபதம் || 53 ||

விஷ்ணோர்ஹ்ருத்யாம் ரஹஸ்யப்ரதமமணிகணம்

வ்யாக்ருதிம் சாதிரம்யாம்

சக்ரே யஸ்தத்வரத்நாவளிமத விவ்ருதிம்

ஹ்ருத்தமோநாஸிநீம் தாம் |

ஸ்லோகத்வந்த்வஸ்திதார்த்தப்ரகடநஸரஹ-

ஸ்யோத்தமாங்காவதம்ஸம்

வேதாந்தாசார்யவர்யம் துதகலிகலுஷம்

தம் ஸ்ரயே ஸத்யவாசம் || 54 ||

தத்வாநாம் நவநீதமத்புதரஸம் க்ருஷ்ணஸ்ய தந்முஷ்ணத:

தத்வத்ரஸ்யமஹோ ரஹஸ்யநவநீதம் சாதிஹ்ருத்யம் ஸதாம் |

தத்வோல்லாஸகரீம் ரஹஸ்யமஹிதாம் யோ மாத்ருகாம் சாதராத்

வ்யாதேநே கவிபுங்கவோ குருவர: தம் ப்ரீணயாம்யந்வஹம் || 55 ||

திவ்யம் சாஞ்ஜலிவைபவம் புதமநோலங்காரமத்யுஜ்வலம்

ஹ்யாத்மோஜ்ஜீவக்ருதே ப்ரதாநஸதகம் தம் ஸாரஸாரம் பரம் |

ஸ்ரீவைகுண்டபதாதிரோஹபதவீம் யோ நிர்மமே நிர்மம:

ஸேவே தம் பரவாதிநாககருடம் த்ரைவித்யசூடாகுரும் || 56 ||

ஸம்ஸார பஜதாம் அநர்த்தபஹுளம் நிஸ்ஸாரமப்யாதராத்

லோகாநாமபயப்ரதம் பயதமப்யத்யுத்ததாநாம் ததா |

வ்யாதாநீதபயப்ரதாநலஸிதம் ஸாரம் புமர்த்தப்ரதம்

யஸ்தம் தேஸிகமாஸ்ரயேநவரதம் ப்ரத்யர்த்திஸைலாஸநிம் || 57 ||

ப்ராரப்ய ப்ரதமாத் ரமாஸஹசராத் ஸ்வாசார்யஸீமாவதாம்

பூர்வேஷாமவரோஹணக்ரமகதாம் ஸத்ஸம்ப்ரதாயஸ்ய ச |

ஸம்மாந்யாம் பரிஸூத்திமாதநுத யோ ரம்யாம் ஸதாம் ஸ்ரேயஸே

தம் வேதாந்தகுருத்தமம் ஸமநிதிம் வந்தே தயாவாரிதிம் || 58 ||

லக்ஷ்மீநாதக்ருதோபகாரநிவஹாந் காருண்யபூர்ணோதயாந்

ஜந்மாவ்ருத்திநிவர்த்தகாந் நிஜகுணாவ்ருத்திப்ரவ்ருத்யந்முகாந் |

ய: ப்ராசீகடதாஸ்ரரிதாமரதரு: வ்யக்தேஃபகாரிண்யபி

ஸந்த்யக்தாபக்ருதீ: அஹோ ஹ்யுபக்ருதீ: குர்வந்தமந்தர்த்ததே || 59 ||

ஸாராஸாரபயோநிதிப்ரமதநாத் ஸாரார்த்தஜாதம் குரு:

ஸங்க்ருஹ்ணந்நத ஸாரஸங்க்ரஹஸமாக்யாதாம் க்ருதிம் நிர்மமே |

ஸம்ஸாராதிவிரக்தஸாதுஜநதாஸந்த்ராணநித்யவ்ரதீ

கம்ஸாராதிபதாம்புஜாதமதுபோ யஸ்தம் ஸ்ரயே தேஸிகம் || 60 ||

ஸ்ரீரங்கே போகிதல்பம் த்வபிகமநமுகை:

அர்ச்சயந்நந்வஹம் ய:

ஸாதுப்ய: ஸ்வப்ரபந்தாந் ஜலநிதிதநயா-

ப்ரேயஸோ஽திப்ரியாம் ஸ்ச |

வ்யாவ்ருண்வந்நத்யவாத்ஸீத் நிகிலகுமதிதா-

மிஸ்ரசண்டப்ரபாவாந்

பக்த்யா தம் வேதசூடாகுருவரமநிஸம்

சிந்தயாம்யந்தரங்கே || 61 ||

ஸ்வச்சாத்ரப்ரஹ்மதந்த்ராபிதவரமுநயே ப்ரஹ்மவித்தந்த்ரவேத்ரே

ப்ரீத்யா யோ வேதசூடாயுகலமபிததே ஸர்வதந்த்ரஸ்வதந்த்ர: |

தம் ப்ரஜ்ஞாஸிந்துமந்தந்தமஸமபநயந்தம் புதாம்போஜஸிந்தும்

வாசாம் தாராபிராஸேசநகமபிருசம் தேஸிகேந்த்ரம் நமாமி || 62 ||

ஸம்யக்பக்திமுபேயுஷாம் நிஜபதத்வந்த்வைகரக்ஷாவதாம்

ஸாதூநாம் ஸ்ருதிபாஷ்யமாகலயதா யேநாநகம் த்விஸ்சுதம் |

ப்ரீத்யாபணி பணீந்த்ரஸாயிகருணாவேணீஸமாப்லாவிநா

பக்த்யா தம் கலயே நிரந்தரமஹம் வேதாந்தஸூரிம் குரும் || 63 ||

ஸிரஸி நிகமசூடாதேஸிகோ யோ஽திபக்த்யா

ஹரிபதரஸிகாநாம் பாதரக்ஷாம் ததார |

துரிதஹரணரக்ஷா தத்குரோ: பாதரக்ஷா

பவது மம து ஸாக்ஷாத் மஸ்தகே பாதரக்ஷா || 64 ||

ஸ்ராத் தே யஸ்ஸ்வபிதுர்ந்யமந்த்ரயததோ
 விப்ராம்ஸ்ததாநாகதாந்
 த்ருஷ்ட்வா தத்ஸமயே ஸ்மரந் ஹயமுகம்
 ப்ராரப்தவாம்ஸ்தத்க்ரியாம் |
 போக்த்ராகாரத ஆகதா புபுஜிரே
 புக்திம் ச த்ருப்தா கத:
 நிஷ்ப்ரத்யுஹம் அகாரயந்நிதி விதந்
 ஹ்ருஷ்டோ குருஸ்தம் பஜே || 65 ||

கஸ்சித் ரத்நம் ச ருகம்மம் குருமநஸ உபா-
 தாநகாலே பரீஷ்ட்யை
 ப்ராதாத் தத் தேஸிகேந்த்ர: பஹிருதவஸதே:
 ப்ராஶ்மிபத் ஸத்ய ஏவ |
 தம் வைராக்யைகரத்நம் ம்ருதுபலகநகா-
 த்யாத்தஸாம்யம் நிரீஹம்
 வேதாந்தாசார்யவர்யம் ப்ரஸதநஸுமுகம்
 சிந்தயாம்யேகதாந: || 66 ||

அஸ்தாவீத் ஹ்ருத்யப்த்யை: ஸதகதஸமிதை:
 ப்ரார்த்தித: கீர்த்திபூர்த்த்யை:
 ஸ்ரீரங்கேஸாங்க்ரிரஶாநுதிததிமஹிதாம்
 நிர்மமேத்வேகயாமே |
 ஸ்ருத்வா தாம் ரங்கநாத: கவிகதகஹரிஸ்த்வம்
 பவேத்யாஹ்வயத் யம்
 ஸ்துத்யம் ஸர்வை: ஸ்தவீமி ஸ்ருதிஸிகரகுகும்
 தத்க்ருபாலப்தஸுக்த்யா || 67 ||

வ்யாசக்ரே முநிவாஹநஸ்ய யமிநஸஸுக்திம் ஸுதாவர்ஷிணீம்
 வாசாபி: ஹ்ருதயங்கமாபிரபராம் ஸுக்திம் ச தாம் மாதூரீம் |
 ப்ரஸ்நாநாம் மஹதாம் அநர்க்கவசஸாம் பாவாந் ஸ்புடம் வ்யஞ்ஜயந்
 யஸ்தம் வேதஸிரோகுருத்தமமஹம் ஸஞ்சிந்தயாம்யந்வஹம் || 68 ||

ஆத்மாராமா ஸடாரேர்பகவதநுபவா-

நந்தலீலைகலோலா:

தாத்ருக்பாவாஸ்ததீயாநநநளிநதளா-

ந்நிர்க்கதாஸ்ஸூக்தயஸ்ச |

தாஸாம் வ்யாக்யா யதீயா நிகமபரிமளா-

பிக்யயாக்ராபிதாபூத்

தத்தாத்ருக்தீஸுதாப்திம் நிகமததிஸிரோ-

தேஸிகம் தம் ப்ரபத்யே || 69 ||

சக்ரே தாத்பர்யரத்நாவாளிமதிமதுராம்

ஸ்நிக்த்தகம்பீரபாவாம்

தார்யாம் ஸத்பிஸ்படாராத்யநுபவஸுமநோ-

ஹாரிஸூக்தேஸ்ச ஸாரம் |

ஸங்க்ருஹ்ய ஸ்ரீஸ்பூஜாக்ரமமவநிபுதை:

ப்ரார்த்திதோ நிர்மமே ய:

ஸம்ஸேவே வாதிலிம்ஹம் கவிகுலதிலகம்

வேதசூடாகுரும் தம் || 70 ||

காந்தோதந்தம் பவநதநயாத் ஸம்ஸ்ருதம் ஸ்வப்ரியாயை

காந்தோதந்தம் ரகுபதிரதோ ஹம்ஸதஸ்ஸந்திதேஸ |

இத்யாஸம்ஸத்ஸரஸவசநை: ஹம்ஸஸந்தேஸரத்தம்

வேதாந்தார்ய: கவிகுலகுரு: யோ வ்யதாத்தம் நமாம் || 71 ||

நீவீம் தாமதுலாம் ஸுபாஷிதவதீம் ரம்யாம் ஸதாநந்திநீம்

ஸுஸ்லிஷ்டாம் ஸரஸாம் பரார்த்தகலிதாம் யஸ்சாகரோந்நிர்மம: |

ஸந்தேஸம் ஸரஹஸ்யமாதரக்ருதம் தத்வார்த்தஸந்தேஸிநீம்

வ்யாக்யாம் சாஸ்ரிதமாதவாத்மஜபரித்ராணாய தம் பாவயே || 72 ||

ப்ரபந்தாநாம் ஸாரம் நிகஸநியமம் ச த்வயமநோ:

மநோர்முலஸ்யாபி த்ரவிடவசநை: ஸங்கஹமத |

ப்ரஸித்தாந்த்யஸ்லோகப்ரவிமலஸதர்த்தஸ்ய ச முதா

வ்யதாத் யஸ்தம் வந்தே த்ரவிடநிகமாஸ்வாதரஸிகம் || 73 ||

ஸ்ரீமத்தேவாதிநேதுஸ்ஸதயிதஹ்ருதய-
 ஸ்யார்த்திஹர்த்து: ப்ரஸாதாத்
 புத்ரம் காருண்யபாத்ரம் ஸகலபுதமணி-
 ஸ்யூதிஸூத்ரம் பவித்ரம் |
 ரோஹிண்யாம் ரங்கபுர்யாம் நபஸி ஸமுதிதம்
 ஜாதகர்மாதிநா ய:
 ஸம்ஸ்குர்வாணஸ்ததாந்தர்முமுத அவிரதம்
 பாவயே தேஸிகேந்த்ரம் || 74 ||

புத்ர: பித்ரா விதாத்ரா வரத இதி முதா-
 வாப யேநாபிதேயம்
 காலே சைவோபநீத ஸ்ததநு ச ஸகலா-
 ம்நாயஜாதம் ச லேபே |
 யஸ்மாச்சஸ்த்ராண்யதீதோ யதிபதிவர-
 ஸித்தாந்தஸஸ்தத்வஜோ஽பூத்
 தம் வேதாந்தார்யவர்யம் ஸரணமநுகூலம்
 யாமி ஸூக்த்யா ச நௌமி || 75 ||

க்ரந்தாலோகநதத்தத்ருஷ்டிரத தத்வீத்யாகதம் லக்ஷ்மணம்
 நாஜாநாத் ததநு க்ருதா ததநுகா: பாதௌ சகர்ஷுகுரோ: |
 அஜ்ஞாநாத் க்ருதமித்யுதீர்ய விநமந் தம் ச க்ஷமாம் ப்ரார்த்தயந்
 யத்தேஸாந்நிரகாத் ஸதாரதநயோ யஸ்தம் பஜே தேஸிகம் || 76 ||

காவேரீதீரலோலம் வரதமபிநமந்
 ஸத்யகல்யாணபுர்யாம்
 ஸார்த்தம் புத்ரேண தாரை: விஸதமுபதிஸந்
 ஆஸ்ரிதேப்யஸ்ஸதர்த்தாந் |
 தத்ரைவாஸ்தே ஸுகேநேத்யவகதததுதா-
 ரப்ரவ்ருத்தி: ஸதார: து
 ஆயாதோ லக்ஷ்மணார்யஸ்ஸரணமுபகதோ
 யம் தமார்யம் ப்ரபத்யே || 77 ||

ஆயாதம் தமுதீக்ஷய தேஸிகவர:
 ப்ருஷ்ட்வா ச தத்கௌஸலம்
 துர்வரணாப்திநிதாநமாதிஹரணோ-
 பாயம் ச புத்வா ததா |
 ஸ்வீயாங்கர்யம்புஜவார்யதாபயததோ
 தம் நீருஜம் சாகரோத்
 ஸந்தாநாப்திவரம் ததௌ ச க்ருபயா
 யஸ்தம் பஜாம்யார்த்திஹம் || 78 ||

ஸிஷ்யாணாம் துரிதம் ததீயகுருமப்யாஹந்தி நிர்த்தோஷிணம்
 ஹீத்யாத்யார்யவச: கதாபி விததம் நைவேதி சோத்தோஷயந் |
 ஸாதுர்லக்ஷ்மணஸூரிரப்யநுகலம் யத்பாததீர்த்தம் முதா
 பாயம் பாயமவாப புத்ரஸுபலம் யத்ஸேவயா தம் பஜே || 79 ||

த்யாயந் ரங்கமநு ப்ரயாஸ்யதி குரௌ
 ம்லேச்சைர்யதாஸ்கந்திதம்
 ஸ்ரீரங்கம் நகரம் புதா ஸ்ச பஹவோ
 நஷ்டாஸ்ச ஸிஷ்டாஸ்ஸ்வயம் |
 ரங்கத்ராணபராயணாஸ்ததநுகோ-
 ப்யார்யஸ்ததாபாலயத்
 மா யாஹீதி வசஸ்ஸுதர்ஸநகவே-
 ஸ்தம் தேஸிகம் ஸம்ஸ்துவே || 80 ||

ஆதௌ யேந ஸுதர்ஸநார்யகலிதா
 ஸ்ரீபாஷ்யஸுவ்யாக்ரியா
 ப்ரக்யாதா ஸ்ருதகாஸிகேத்யபிதயா
 க்ருச்ச்ரேண ஸம்ரக்ஷிதா |
 ஸத்பாத்ரேஷு நியோஜிதா ச ததநு
 ப்ரஹ்மோபதேஸ: க்ருத:
 யாப்யாம் யௌ ஸுரக்ஷிதௌ புதஸுதௌ
 தம் ஸம்ஸ்ரயே தேஸிகம் || 81 ||

கத்வா யாதவகாஸ்யபீதரவரம் கல்யாணதீர்த்தம் கத:

க்ருத்வா க்ருத்யமுதாரதீ: யதிபதிம் ஸம்ஸேவ்ய யஸ்த்வாதராத் |
ஆர்த்தத்ராணபராயணம் ஸ்வஸரணம் நாராயணம் ஸம்ஸ்ரீத:
நத்வாஸேசநகம் ரமாஸஹசரம் ஹ்ருஷ்டஸ்தமாபாவயே || 82 ||

புத்ராய ஸம்யமிமணீக்ஷணபாத்ரிதாய
தத்ரைவ யோ த்ரவிடவேதஸிரோ஽ர்த்தஜாதம் |
மித்ராய வாதிதமஸோ வரதாய ஸூரி:
ப்ரீத்யாதிஸத்தமஹமந்வஹமாஸ்ரயாமி || 83 ||

ஆஸாஸ்ய மங்கலமநர்க்கமுதாரகீர்பி:
தத்க்ஷேத்ரஸம்பதுபலப்திநிதிம் குமாரம் |
தந்மங்கலம் புநரவாப ததோ நிஸ்ருஷ்ட:
யஸ்தம் குரும் ப்ரணிபதாமி ஸதாரஸூநம் || 84 ||

ரம்யாமத்யத்புதார்த்தாம் பரிசிதஸரஸாம்
ரங்கநாதாவிஹ்ருத்யாம்
ஜந்மாநாவ்ருத்திஹேதும் துரிதவிதலிநீம்
ஸர்வஸௌபாக்யதாத்ரீம் |
ஸத்நுந்மாதாபஹர்த்ரீமஹிஸயநஹிதா-
ஸாஸநாபீதிஸம்ஸாம்
சக்ரே யோ வேதசூடாகுருருதிதய-
ஸ்ஸந்ததம் தம் பஜாமி || 85 ||

ஸ்ருத்வா கோபணபூமிபோ யமநிபாந்
ஜித்வா துருஷ்காந் புவி
ஸ்ரீரங்காதிபதிம் ஸ்வகீயவிஷயே
ஸம்ஸ்தாப்ய பூய: க்ரமாத் |
பூஜாம் காரயதீதி ஹர்ஷவசநம்
ரங்கம் ப்ரதி ப்ரஸ்தித:
யோ தாரைஸ்ஸஹ தாரகேண ச குரு-
ஸ்தம் ஸம்ஸ்ரயே஽ஸ்மந்நிதிம் || 86 ||

ப்ரணவக்ருதவிமாநம் பக்தவர்க்காந் புநாநம்
 நிகிலஸூபநிதாநம் முக்த்யுபாயைகதாநம் |
 புஜகமதிஸயாநம் வாஞ்சிதார்த்தாந் ததாநம்
 வ்யநமதத யுவாநம் யஸ்ஸிஷேவே தமீடே || 87 ||

ப்ரணம்ய ரங்கராஜமாத்மகேஹமாப்ய தீமதாம்
 ப்ரவர்த்தயந்முதா ஸ்வபாதபக்தியுக்தசேதஸாம் |
 த்ரயீஸிரோயுகம் ஸதா ஸதாரதாரகஸ்ஸ்துத:
 பபௌ ச யோ குருர்மஹாந் தமாஸ்ரயே஽ர்த்திகல்பகம் || 88 ||

பாஷாகீதிதஞ்சிதார்ச்சநவிதீந் கேசிந்நயஷேதம்ஸ்ததா
 தாந் ஸர்வாநஜயந்ந்ருபஸ்ய புரதஸ்ஸம்ஸ்தாபயந் ஸத்பதம் |
 தேவஸ்யாத்யயநோத்ஸவாந் ப்ரதிஹதாநாகல்பமவ்யாஹதம்
 யஸ்சாகாரயதாஸ்ரயாமி ஸததம் தம் வேதசூடாகுரும் || 89 ||

காஞ்ச்யாம் கஸ்சிததூஷயந்மதமதோ ராமாநுஜீயம் யதா
 வாதே தம் விஜிகாய யோ முநிவர: ஸ்ரீப்ரஹ்மதந்த்ரோத்தம: |
 தாத்ருக்சிஷ்யம் உபாஸ்ரிதாமரதரும் ஸௌபாக்யரத்நாகரம்
 வேதாந்தார்யகுரும் பஜாம்யநுதிநம் தத்பாதபத்மே ரமே || 90 ||

ஸாரம் க்ருத்வா ரஹஸ்யத்ரயபரிகலிதம் ஸர்வலோகோத்புநாநம்
 தத்வோதந்வத்ப்ரபூதம் ப்ரவிமலஸுமநஸ்ஸாரமாத்மீயஸாரம் |
 ஸ்ரீமாந்யோ஽தாபயந்நோ பவவிஷயஜுஷ: ஸம்ஸ்ரிதத்ராணஹேதோ:
 வந்தே தம் வேதசூடாகுருமநவரதம் தத்க்ருபாலப்தவரண: || 91 ||

தத்வார்த்தே விஸதீக்ருதே஽பி ச மதி-
 ப்ராந்த்யாந்யதா மாநவா:
 ஸந்தித்தா இதி யோ தயார்த்ரஹ்ருதய:
 ஸங்காநிவ்ருத்யை ஸதாம் |
 ஸங்காநாம் பரிஹாரமாஸ்ரிதபரி-
 த்ராணப்ரவீணோ குரு:

வ்யாதேநே கவிவாதிபஞ்சவதந-
ஸ்தம் வந்திஷீயாந்வஹம் || 92 ||

ஸில்பீ பீடே ஸ்வக்லுப்தே சதுரமதிரபி
ஸ்லேஷ்டுமார்யஸ்ய மூர்த்திம்
ஆரேபே தக்ஷிதும் யத்ததபவததுலம்
லோஹிதம் தத்கபோலே |
ஸ்வீயம் வைதுஷ்யமுர்வ்யாம் ப்ரஹதமிதி வதந்
ஸர்வவிஜ்ஞம் வவந்தே
ஸாஸ்த்ரம் ஸில்பார்த்தஸாரம் வ்யதநுத குருராட்
யஸ்ததாபாவயே தம் || 93 ||

ஸ்ரீவேங்கடேஸுவதநாம்புஜநிர்க்கதாஸ்தா:
கோ வா க்ருதீர்க்கணயிதும் ப்ரபவேத் விபஸ்சித் |
தத்ராலபேகக்ருதிரேவ புமர்த்தலப்தயை
தாத்ருக்குருத்தமமயேஹமநந்யபக்த்யா || 94 ||

ஹரிதிநதிலகாக்யம் ஸ்லோகரூபம் நிபந்தம்
ஹரிதிநகரணீயம் நித்யக்ருத்யம் ப்ரவக்தும் |
வ்யரசயதநகம் யோ தர்மஸாஸ்த்ராநுரோதம்
ஹரிபதபரிசாரார்த்தமாலேவயே தம் || 95 ||

ப்ரஹ்மஸூத்ரநிர்மிதிப்ரதிஷ்டிதிப்ரபோதிகாம்
ப்ரஹ்மஸூத்ரபூர்வகப்ரதிஷ்டிதிம் வ்யதாத் க்ருதிம் |
ப்ரஹ்மதந்த்ரவித் ஸ்வதந்த்ர ஏவ ஸர்வதந்த்ரயுக்
ப்ரஹ்மதந்த்ர ஸம்யமீந்த்ரதேஸிகம் தமாஸ்ரயே || 96 ||

வைஸ்வதேவகாரிகாக்ருதிம் க்ருதிம் விலேக யோ
வைஸ்வதேவகர்மதத்ப்ரயோகரீதிதர்ஸிநீம் |
திவ்யதேஸமங்கலப்ரகீர்த்தநாய நிர்மிதாம்
திவ்யஸூக்திமாஹ தம் குருத்தமம் பஜே ஸதா || 97 ||

ப்ரீத்யா ரங்காதிநேது: ப்ரஸதநமஹித:

புஸ்தகம் ஜ்ஞாநமுத்ராம்

லேபே யஸ்சிஹ்நபூதம் கரகமலயுகே

ஸர்வதந்த்ரஸ்வதந்த்ர: |

வேதாந்தாசார்யவர்யம் ஸமதமகருணா-

ம்போநிதிம் ஜ்ஞாநராஸிம்

வந்தே தம் வாதிபஞ்சாநநமகிலகுரும்

பக்தமந்தாரமீட்யம் || 98 ||

ஆம்நாயமௌளிகுருவர்ய! க்ருபாம்புராஸே!

கண்டாவதார! விநயோஜ்வல! வாதிஸிம்ஹ! |

ஸர்வஜ்ஞ! ஸம்ஸ்ரிதஜநப்ரிய! ஸர்வமாந்ய!

ஸ்ரீவேங்கடேஸ! கவிபுங்கவ! ஸம்ஸ்ரயே த்வாம் || 99 ||

ரஸயதி ரஸநா மே ஸ்வாது நாமாம்ருதம் தே

ஸ்மரதி ச ஹ்ருதயம் மே த்வத்க்ருதோதாரஸாஹ்யம் |

ப்ரணமதி மம மூர்த்தா த்வத்பதாம்போஜயுகம்மம்

பரிணதமிஹ மே தத் பாகதேயம் ஸுதேயம் || 100 ||

ஜயதி ஜகதி வேதாந்தார்யவர்யஸ்ஸுதீந்த்ர:

ஜயதி ஸகலஸேவ்யா தத்க்ருதோதாரவாணீ |

ஜயதி ச வஸுதேயம் தத்பதந்யாஸதந்யா

ஜயதி ஸுஜநகோஷ்டி தத்குணாநுத்க்ருணந்தீ || 101 ||

ஸவித்ருநிபஸரீரே ஸ்ரீஸகண்டாவதாரே

ஸ்ருதிஸரணிவிஹாரே வாதிபங்காதிதீரே |

ஸ்துதிவசநவிதாரேநந்தஸூரே: குமாரே

ஸஹக்ருதஸுததாரே பாவநா மேஸ்து தீரே || 102 ||

ப்ராசீநாசார்யவாசாம் ஸமுசிதபதஸ-

ஞ்சாரலப்த்யா யதார்த்தாந்

போத்தும் ஸக்தோ தரித்ர்யாம் அக்ருதகவசநோ-
த்தம்ஸஸூரேர்ந சாந்ய: |

அஸ்தீத்யாலோச்ய ஸம்யக் ஸுத்ருடமஹமுதா-
ராஸ்ரயம் தம் ப்ரபத்ய
ஸ்மாரம் ஸ்மாரம் ததங்க்ரித்வயமநவரதம்
நெளம்யஹம் ததக்ருபாம் தாம் || 103 ||

அபத்தோ஽பி பத்த: ஸுபத்தோ஽பி பத்த:
மதீய: ப்ரபந்த: ஸதா ஸந்நிபத்த: |
ப்ரபுத்தோ஽த்ர யஸ்ச த்ரயீஸேகரார்ய-
ப்ரமோதாவஹாங்க்ரயப்ஜபத்தஸ்ஸமிந்தே || 104 ||

அநந்தஸூரிஸூ நூரத்யுதாரதீஸ்ஸதாஸ்ரயாத்
நிரந்தரம் ஹரிம் பஜந்நவாப விஸ்வவைபவம் |
ததாஸ்ரயாத் ஸதாஸ்ரயஸ்ததீயவைபவம் ஜகௌ
ஸ கோபபாலக: க்ருதிம் ஸமர்ப்பயச்ச தத்பதே || 105 ||

ஸமாஸு ஸர்வாஸு ஸதீஷு பாக்யாத்
ஸமாந்வபூத் யத்விபவோ஽திவைபவம் |
ததோ஽திஸேதே஽த்ய ச கீலகோ஽யம்
யத்ஸப்தஸத்யுத்ஸவவைபவோத்க: || 106 ||

ஸ்ரீமத்வேதாந்தஸூரி: கவிகதககடா-
கேஸரீ வேங்கடேஸ:
ஸர்வைஸ்ஸர்வத்ர பூஜ்யோ நிகிலஸூபகுண-
ஸ்ஸர்வதந்த்ர ஸ்வதந்த்ர: |
ஆத்மீயம் ச ப்ரபாவம் ஸகலபுதமுதே-
஽சீகரத் ஸுப்ரஸந்ந:
ஸ்ரீமத்வேதாந்தராமாநுஜகுருகருணா-
ஸாலிகோபாலவாசா || 107 ||

கௌண்டிந்யவம்ஸதிலகஸ்ய ந்ருஸிம்ஹஸூரே:

நப்தா புதப்ரவரரங்கதுரீணபௌத்ர: |

ஸ்ரீக்ருஷ்ணஸூரிதநயோ விதுஷாம் விதேய:

கோபாலஸூரிரநுவத் குருராட்ப்ரபாவம் || 108 ||

|| இதி ஸ்ரீமந்நிகமாந்தமஹாதேஸிகவைபவஸதகம் ஸமாப்தம் ||

கவிதார்க்கிகஸிம்ஹாய கல்யாணகுணஸாலிநே |

ஸ்ரீமதே வேங்கடேஸாய வேதாந்த குரவே நம: ||